

Иджл деер шин диилвр

Куйбышевск областин селәнә эдл-ахун кӧлләчнр бийдән авсн социалистическ даалгъвран диилвртәгъяр кӯцәгъяд, — зурагъар болхла государствд 37 сай пуд буудя орулдж ӧгх бәәснә орчд 50,1 сай пуд буудя орулдж ӧгв.

Куйбышевск областин кӯч-кӧлсчнр буудя гаргългъиг болн селәнә эдл-ахун нань чигн эдл-уш гаргългъиг икдӱллгънд ик диилвр бәрәд, 1958 джилд государствд 50 сай пуд буудя хулдх болдж авсн социалистическ даалгъвран ӱзмджтәгъяр кӯцәсндән, СССР-н Деел Советин Президиумин, 1958 джилни сентябрин 20-д гаргълдсн Указар, Куйбышевск область Ленинә орденәр ачлгдв.

Государствд 50 сай пуд буудя хулдлгъар авсн социалистическ даалгъвран сәәнәр кӯцәснднь болн область Ленинә орденәр ачлгдснднь, Куйбышевск областин селәнә эдл-ахун кӧдләчнр иг, партийн, советск, комсомольск кӧдләчнр иг болн цуг кӯч-кӧлсчнр иг КПСС-н Центральн Комитет, СССР-н Деел Советин Президиум болн СССР-н Министрмудин Совет йӧрәдж мендлв.

Сентябрин 21-д Куйбышевд, областиг Ленинә орденәр ачлснд нерәдсн, кӯч-кӧлсчнрин митинг болв.

Митинг деер КПСС-н Куйбышевск обкомин ыегдгч сегләтр М. Т. Ефремов босдж ӱг келв.

Митингд бас КПСС-н Больше-Глушицк района сегләтр П. П. Караваев, Безенчукск района, Ильичин нертә совхозин комбайнер А. И. Мокин, Борск района „Победа“ колхозин ахлач А. И. Егоров, нань чигн улс босдж ӱг келцхäv.

Куйбышевск областиг ик гидг ачлгъар ачлснднь парть болн правительствд байрин ик гидг ханлт кӱргдж, областин промышленностиг болн селәнә эдл-ахун цааранднь ӧргджӱллгъяр ӧмнән зогсджах тӧриг областин кӯч-кӧлсчнр нертә кевәр кӯцәх гидж иткӱлцхäv.

Митингд орлцачнр ик гидг ӧргмджтәгъяр, КПСС-н Центральн Комитетд, СССР-н Деел Советин Президиумд болн СССР-н Министрмудин Советд илгәгч йӧрәлин бичг батлдж авб.

(ТАСС).